

मोदी के नाम बना शासन प्रमुख का कीर्तिमान

मुख्यमंत्री डॉ. मोहन यादव ने प्रधानमंत्री मोदी को दी बधाई



गरीब कल्याण से लेकर वैश्विक मंच पर हर क्षेत्र में देश की प्रतिष्ठा बढ़ी है। प्रधानमंत्री श्री मोदी के दूरदर्शी नेतृत्व ने देश को विकास और सुशासन की नई ऊंचाइयों पर पहुंचाया है। मुख्यमंत्री डॉ. यादव ने मंगलकामनाएं देते हुए विश्वास व्यक्त किया है कि मां भगवती प्रधानमंत्री श्री मोदी को ऊर्जावान बनाए रखें। संपूर्ण विश्व में भारत की साख बढ़ाने वाले हमारे

मुख्यमंत्री यूपीएससी में चयनित अभ्यर्थियों से आज करेंगे संवाद

मुख्यमंत्री डॉ. मोहन यादव यूपीएससी परीक्षा में चयनित होकर देश भर में प्रदेश का नाम रोशन करने वाले 61 अभ्यर्थियों से सोमवार को संवाद कर उनका सम्मान करेंगे। कार्यक्रम में चयनित अभ्यर्थी, अपनी मेहनत, संघर्ष और सफलता की कहानियां मुख्यमंत्री डॉ. यादव के साथ सांझा करेंगे। कार्यक्रम का आयोजन उच्च शिक्षा विभाग द्वारा सोमवार 23 मार्च को कुशाभाऊ ठाकरे सभागार में किया जा रहा है। कुशाभाऊ ठाकरे सभागार में आयोजित सफलता के मंत्र कार्यक्रम में मुख्यमंत्री डॉ. मोहन यादव उच्च शिक्षा विभाग द्वारा तैयार की गई प्रतिभाओं का परचम पुरस्का एवं डिजिटल वर्जन का विमोचन करेंगे। कार्यक्रम में उच्च शिक्षा मंत्री इन्द्र सिंह परमार, अपर मुख्य सचिव अनुपम राजन उपस्थित रहेंगे।

2007 में तीसरी बार और वर्ष 2012 में चौथी बार गुजरात के मुख्यमंत्री बने। श्री मोदी वर्ष 2014 के लोक सभा चुनाव में पूर्ण बहुमत प्राप्त कर प्रधानमंत्री बने। वर्ष 2019

में पहले से भी बड़े जनादेश के साथ उनकी वापसी हुई और वे दूसरी बार प्रधानमंत्री बने। श्री मोदी ने वर्ष 2024 में तीसरी बार प्रधानमंत्री बन कर इतिहास रचा।

पुलिया से गिरी बाइक, चार की मौत

बिना बैरिकेडिंग पुलिया से गिरे



मंडला, 22 मार्च. जिले के बीजाडांडी थाना क्षेत्र में शनिवार रात सड़क हादसे में चार बाइक सवार युवकों की मौत हो गई। हादसा भैंसवाही और टिकराटोला के बीच एक जर्जर पुलिया से गिरने के कारण हुआ।

स्थानीय लोगों ने प्रधानमंत्री ग्रामीण सड़क विभाग पर गंभीर लापरवाही का आरोप लगाया है। उनका कहना है कि यह पुलिया पिछली बरसात में टूट गई थी, लेकिन इसका निर्माण या मरम्मत अब तक नहीं कराई गई।

हादसे के समय पुलिया के दोनों ओर न तो बैरिकेडिंग की गई थी और न ही कोई चेतावनी बोर्ड लगाया गया था। अंधेरे में तेज रफ्तार बाइक सवार युवक पुलिया से नीचे गिर गए। वे नीचे रखे सीमेंट पाइप से टकरा गए, जिससे चारों की मौके पर ही

शिकायत के बाद भी एक्शन नहीं

स्थानीय ग्रामीणों ने प्रशासन पर गंभीर लापरवाही का आरोप लगाया है। भैंसवाही निवासी नने सिंह परस्ते ने बताया कि पुलिया टूटने के बाद कई बार शिकायतें की गईं, जिसमें 181 हेलपलाइन पर भी सूचना देना शामिल है, लेकिन कोई कार्रवाई नहीं हुई। ग्रामीणों ने ही आवागमन के लिए अस्थायी रास्ता बनाया था।

मौत हो गई। मृतकों की पहचान प्रमोद कुमार नरेती (24), संतलाल उइके (23), शिवम यादव (17) और गंगाराम उइके (22) के रूप में हुई है। रविवार को बीजाडांडी स्वास्थ्य केंद्र में पोस्टमार्टम के बाद शव परिजनों को सौंप दिया गया।

रेलवन एप से अब यात्रा होगी आसान

एक ही प्लेटफॉर्म पर टिकट, पीएनआर और लाइव स्टेटस जैसी सुविधाएं

भोपाल, 22 मार्च. भारतीय रेल यात्रियों को बेहतर और आधुनिक सेवाएं देने के लिए लगातार डिजिटल सुविधाओं का विस्तार कर रही है। इसी दिशा में 'रेलवन एप' एक स्मार्ट और उपयोगी पहल के रूप में उभरकर सामने आया है, जो यात्रियों को एक ही प्लेटफॉर्म पर कई सेवाएं उपलब्ध कराता है।

इस एप के जरिए यात्री आसानी से टिकट बुकिंग, पीएनआर स्टेटस, लाइव ट्रेन स्टेटस, प्लेटफॉर्म की जानकारी सहित अन्य



महत्वपूर्ण सेवाओं का लाभ उठा सकते हैं। रेलवन एप का इंटरफेस उपयोगकर्ता के अनुकूल है, जिससे इसे चलाना बेहद आसान और तेज है। साथ ही, यह सुरक्षित डिजिटल सेवा भी प्रदान करता है।

तकनीकी नवाचारों से यात्रियों का समय बचेगा

भोपाल मंडल ने यात्रियों से अपील की है कि वे अधिक से अधिक डिजिटल सेवाओं का उपयोग करें और रेलवन एप डाउनलोड कर अपनी यात्रा को सरल और व्यवस्थित बनाएं। रेल प्रशासन का मानना है कि ऐसे तकनीकी नवाचारों से न केवल यात्रियों का समय बचेगा, बल्कि रेलवे सेवाओं की गुणवत्ता और पारदर्शिता में भी लगातार सुधार होगा।

रेलवे कर्मचारियों के भत्ते बढ़े, बड़ा फायदा

भोपाल. भारतीय रेल ने कर्मचारियों के कल्याण को मजबूत करते हुए रनिंग स्टाफ के भत्तों में संशोधन किया है। 1 जनवरी 2024 से महंगाई भत्ते (डि) में 50% वृद्धि के बाद किलोमीटर भत्ता और एएलके की दरें बढ़ाई गई हैं। इस फैसले से लोको पायलट, सहायक लोको पायलट, फायरमैन, गार्ड (अब ट्रेन मैनेजर) समेत हजारों कर्मचारियों को सीधा लाभ मिलेगा। नई दरों के तहत मेल लोको पायलट को प्रति 100 किमी 7606 और एएलके 7969 मिलेगा, जबकि पैसेंजर और गुड्स स्टाफ को भी बढ़ी दरों का फायदा होगा। ट्रेफिक रनिंग स्टाफ, जैसे मेल/एक्सप्रेस गार्ड और गुड्स गार्ड के भत्तों में भी वृद्धि की गई है।

मध्यप्रदेश में बारिश थमी, अब तेज गर्मी

98 घंटे सक्रिय सिस्टम के बाद साफ मौसम

26 मार्च से फिर बदलेगा मिजाज

भोपाल, 22 मार्च. मध्य प्रदेश में पिछले 98 घंटे यानी चार दिनों तक सक्रिय रहे मजबूत मौसम सिस्टम का असर अब खत्म हो गया है।

इस दौरान प्रदेश के 45 जिलों में आंधी और बारिश का दौर



चला, जबकि 17 जिलों में ओलावृष्टि भी दर्ज की गई। अब मौसम साफ हो गया है और आने वाले चार दिनों तक प्रदेश में कहीं भी आंधी-बारिश का अलर्ट नहीं है। मौसम विभाग ने इस दौरान तेज गर्मी बढ़ने की चेतावनी दी है।

मौसम वैज्ञानिकों के अनुसार, 26 मार्च से एक नया वेस्टर्न डिस्टरबेंस सक्रिय होगा, जिससे प्रदेश के उत्तरी और पश्चिमी हिस्सों में फिर हल्की बूंदाबांदी और बादल छाने की संभावना बन सकती है।

इससे पहले शनिवार को राजधानी भोपाल सहित कुछ जिलों में बादल छाए रहे, जिससे दिन के तापमान में हल्की गिरावट दर्ज की गई। तापमान की बात करें तो पटना में सबसे कम 25.6 डिग्री सेल्सियस दर्ज किया गया। वहीं रीवा और दतिया में 28.2 डिग्री, नागव-सतना में 28.3, सिवनी में 28.4 और टीकमगढ़-सीधी में 28.6 डिग्री रहा। बड़े शहरों में भोपाल में 29.4, जबलपुर में 29.5, इंदौर में 30.6, ग्वालियर में 28.4 और उज्जैन में 31.5 डिग्री सेल्सियस तापमान रिकॉर्ड किया गया।

डॉक्टर के गढ़ाकोटा स्थित मकान के सीसीटीवी के डीवीआर जप्त

सागर 22 मार्च. सागर जिले के सानौंधा थाना अंतर्गत चनाटोरिया टोल टैक्स प्लाजा के नजदीक सीएनजी कार में मृत महिला के गढ़ाकोटा स्थित डॉक्टर के रहवासी मकान का पुलिस ने मुआयना किया और मकान में लगे सीसीटीवी कैमरे के डीवीआर जप्त कर लिए हैं।

पुलिस के अनुसार कल शनिवार की सुबह गढ़ाकोटा के निजी प्लॉटिंग संचालक डॉक्टर नीलेश कुर्मी की पत्नी सीमा कुर्मी उम्र 34 वर्ष की सीएनजी कार में आग लगने से जल कर मृत्यु हो गई थी जबकि डॉक्टर के अनुसार सीमा को हार्ट अटैक की शिकायत पर मकरोनिया सागर स्थित निजी

अस्पताल अपने दो सहयोगियों के साथ लाया जा रहा था। मौके पर पहुंची पुलिस और एफएसएल टीम ने जांच पड़ताल की गई। पुलिस ने मर्ग कायम कर जांच में ले लिया था। शव का पोस्टमार्टम भी कराया गया था मगर पीएम रिपोर्ट आज प्राप्त नहीं हो सकी। वहीं मृतिका के भाई ने मौके पर पहुंचकर डॉक्टर पर आरोप लगाए थे कि मारपीट की गई। पुलिस ने डॉक्टर को पूछताछ के बुलाया गया था। वहीं आज रविवार को सानौंधा पुलिस ने गढ़ाकोटा स्थित डॉक्टर कुर्मी के मकान का निरीक्षण किया और मकान में लगे सीसीटीवी कैमरो के डीवीआर को जप्त कर लिया है।

शिवपुरी में पहली बार लेजर पद्धति से ऑपरेशन

शिवपुरी, 22 मार्च. शिवपुरी के मेडिकल कॉलेज में पहली बार लेजर पद्धति से ऑपरेशन किए गए। मेगा स्वास्थ्य शिविर के दौरान प्रसिद्ध लेजर एवं लेप्रोस्कोपी सर्जन द्वारा मरीजों का सफल उपचार किया गया।

मेडिकल कॉलेज के डीन डॉ. डी. परमहंस ने बताया कि शिविर में जिन मरीजों का ऑपरेशन आवश्यक था और जिनकी लेजर सर्जरी संभव थी, उनका उपचार इस आधुनिक पद्धति से किया गया। लेजर सर्जरी विशेषज्ञ डॉ. राम गोयल ने अपनी टीम के साथ यहां पहुंचकर शनिवार शाम मरीजों का ऑपरेशन किया।

उन्होंने बताया कि लेजर पद्धति में घाव कम होता है और खून भी कम निकलता है, जिससे



मरीज की रिकवरी तेजी से होती है। इस तकनीक के उपयोग से

मरीजों को कम समय में बेहतर उपचार मिल रहा है।

डॉ. परमहंस ने बताया कि मेडिकल कॉलेज में पहली बार एक मरीज की प्लास्टिक सर्जरी भी की गई है। पहले इस तरह के उपचार के लिए मरीजों को बड़े शहरों का रुख करना पड़ता था। उन्होंने बताया कि डॉ. गोयल ने जोधपुर से अपनी टीम के साथ आकर अब तक ग्रामीण क्षेत्र के चार मरीजों का इस पद्धति से सफल उपचार किया है।

शिक्षा और संवैधानिक मूल्यों में गिरावट का आरोप

विशेष संवाददाता भोपाल, 22 मार्च. मध्यप्रदेश कांग्रेस अध्यक्ष जीतू पटवारी ने रविवार को भोपाल में आयोजित बहुजन बौद्धिक शिखर सम्मेलन में भाग लेते हुए प्रदेश की शिक्षा व्यवस्था और संवैधानिक मूल्यों के पालन को लेकर चिंता व्यक्त की।

इस कार्यक्रम में गुरदीप सिंह सप्पल, उदयन वाजपेयी, बादल सरोज, किरण अहिरवार सहित अनेक प्रबुद्धजन उपस्थित रहे। सम्मेलन में संविधान के सिद्धांतों, सामाजिक न्याय, समानता तथा देश और प्रदेश की शिक्षा व्यवस्था पर विस्तृत चर्चा की गई। सभा को संबोधित करते हुए पटवारी ने आरोप लगाया कि भारतीय जनता पार्टी सरकार के भ्रष्टाचार और



कुप्रबंधन के कारण मध्यप्रदेश की शिक्षा व्यवस्था प्रभावित हुई है। उन्होंने कहा कि पिछले दो दशकों में बच्चों के भविष्य पर प्रतिकूल असर पड़ा है। आंकड़ों का हवाला देते हुए उन्होंने बताया कि छत्र नामांकन लगभग 1.5 करोड़ से घटकर करीब 1 करोड़ रह गया है, जिससे लगभग 50 लाख बच्चे शिक्षा से बाहर हो गए हैं। बजट में वृद्धि के बावजूद गुणवत्ता और पहुंच में अपेक्षित सुधार नहीं हुआ।

उन्होंने ग्रामीण शिक्षा की स्थिति पर भी चिंता जताई और कहा कि प्रदेश की लगभग 80 प्रतिशत आबादी गांवों में रहती है, जहां शिक्षा सुविधाएं कमजोर हैं। शिक्षकों पर बार-बार परीक्षा संबंधी कार्यभार डालने का भी उन्होंने विरोध किया। पूर्व मुख्यमंत्री कमलनाथ के कार्यकाल का उल्लेख करते हुए उन्होंने कहा कि उस समय शिक्षक प्रशिक्षण की पहल से शिक्षा स्तर में सुधार हुआ था।

ग्वालियर रेंज के डीआईजी ने की पुलिसकर्मियों से पूछताछ

गुना. जिले के बहुचर्चित 'नोटकांड' के मामले में नोटकांड की परतें उभेड़ने के लिए ग्वालियर रेंज के डीआईजी अमित सांघी स्वयं मैदान में उतरे। बताया जा रहा है कि शनिवार की पूरी रात डीआईजी सांघी ने सतिंध पुलिसकर्मियों से आमने-सामने कड़ी पूछताछ की। उनकी पैनी नजरों और तीखे सवालियों के घेरे में आने के बाद प्रारंभिक जांच में भूमिका संदिग्ध पाई गई, जिसके तुरंत बाद निलंबन की कार्रवाई को अंजाम दिया गया। इसके बाद धरनावदा थाना प्रभारी प्रभात कटारे सहित प्रधान आरक्षक देवेन्द्र सिंह सिकरवार, आरक्षक साजिद हुसैन और सुंदर रमन को भी सस्पेंड कर दिया गया है।

पुलिस विभाग में अनुशासन और ईमानदारी सर्वोपरि है। नोटकांड जैसे मामले में सतिलता किसी भी सूरत में बर्दाश्त नहीं की जाएगी। वर्तमान में चार पुलिसकर्मियों को प्रथम दृष्टया दोषी मानते हुए पिलिबि किया गया है, लेकिन यह केवल शुरुआत है। हमने इस पूरे घटनाक्रम की डिटेल्ड इन्वेस्टीगेशन (विस्तृत जांच) के आदेश दिए हैं। दोषी किंतना भी रसुखदार वयों न हो, कठोर कार्रवाई तय है। -अमित सांघी, डीआईजी, ग्वालियर

पेज तीन का शेष

पीएम मोदी ने फिर बनाया रिकॉर्ड

प्रधानमंत्री नरेंद्र मोदी का जन्म 17 सितंबर 1950 को वडनगर, गुजरात में हुआ था। उन्होंने राष्ट्रीय स्वयंसेवक संघ (आरएसएस) के प्रचारक के रूप में अपने राजनीतिक जीवन की शुरुआत की। 1985 में भाजपा में शामिल होकर उन्होंने पार्टी संगठनात्मक गतिविधियों में सक्रिय योगदान दिया। नरेंद्र मोदी ने 7 अक्टूबर 2001 को पहली बार गुजरात के मुख्यमंत्री के रूप में कार्यभार संभाला। वह गुजरात के चार बार मुख्यमंत्री रहे। 2001, 2002, 2007 और 2012 विधानसभा चुनावों के बाद गुजरात सरकार का नेतृत्व किया। मुख्यमंत्री के रूप में उनका कार्यकाल 22 मई 2014 तक रहा। लगभग 12 वर्ष और 7 महीने तक गुजरात के मुख्यमंत्री रहे। नरेंद्र मोदी भारत के 14वें और वर्तमान प्रधानमंत्री हैं, जो 26 मई 2014 से लगातार पद पर बने हुए हैं। जून 2024 में उन्होंने तीसरी बार प्रधानमंत्री के रूप में शपथ ली। वे लगातार तीसरी बार जीतने वाले पहले गैर-कांग्रेसी प्रधानमंत्री हैं, जिन्होंने 4,000 से अधिक दिनों तक पद पर रहकर सबसे लंबे समय तक सेवा करने वाले प्रधानमंत्रियों में अपना स्थान बनाया है।



एपीवाई में करें नियमित योगदान, पाएं सर उठा कर जीने का सम्मान

60 की उम्र से गारंटीड लाभ पाने के लिए एपीवाई में नियमित योगदान करना अनिवार्य है।



1

आजीवन गारंटीड न्यूनतम मासिक पेंशन 1000 से 5000 रुपये

2

अभिदाता की मृत्यु के बाद पति/पत्नी को आजीवन गारंटीड समान पेंशन राशि

3

दोनों की मृत्यु के पश्चात् नामितों को 60 वर्ष की आयु तक संचित पेंशन राशि की वापसी

एपीवाई में अब तक 8.85 करोड़ अभिदाता नामांकित हो चुके हैं

पात्रता: 18 से 40 वर्ष आयु के भारतीय नागरिक, जिनके पास बैंक खाता है, अटल पेंशन योजना से जुड़ सकते हैं।

आज ही अपने नजदीकी बैंक शाखा/ डाकघर में संपर्क करें या 1800110069 (टोल-फ्री) पर कॉल करें या www.pfrda.org.in वेबसाइट पर जाएं



एपीवाई में नामांकन के लिए कृपया कौड स्कैन करें।